

**3. Is-Segretarju Parlamentari għall-Previdenza Ue 2017 u għall-Fondi Ewropej, l-Onor. Ian Borg jipproponi:**

Sur President,

Aħna Membri tal-Kamra tad-Deputati, niringrazzjawk, kif huwa d-dmir tagħna, għad-diskors li għogbok ġentilment tagħmel lill-Kamra tad-Deputati fil-Ftuħ tat-Tnax-il Parlament.

06.04.13

**Emenda mressqa mill-Onor Jason Azzopardi, fit-13 ta' Mejju 2013, għall-Mozzjoni ta' Ringrazzjament għad-Diskors mit-Tron tal-E.T. il-President tar-Repubblika ta' Malta:**

Wara l-ewwel paragrafu tal-mozzjoni żid dan li ġej:

“Fl-istess hin din il-Kamra;

Tiddeplora l-fatt li fl-okkażjoni solenni ta' ftuħ ta' dan il-Parlament id-diskors kien jinkludi rimarki dispregġjattivi fil-konfront tal-Gvern preċedenti, liema rimarki saru mingħajr il-kunsens tal-istess President ta' Malta li, skont il-prassi kostituzzjonali f'pajjiżna, ma kellux għażla għajr li jaqra dak li kien hemm miktub għalih mill-Prim Ministru innifsu.

Illi dawn ir-rimarki dispregġjattivi jistonaw mhux biss rnal-iskop Kostituzzjonali li għalih isir id-diskors tal-President iżda jistonaw ukoll fil-kuntest tas-sejha għal għaqda nazzjonali ġenwina u sinċiera.

Illi wara kollox, anki skont il-kliem tal-Prim Ministru stess, il-Gvern preċedenti halla warajh pajjiż li sallum kellu “stabbiltà ekonomika” li tfisser li nħoloq ix-xogħol għal haddiema Maltin u Ghawdxin fi żmienijiet diffiċli li matulhom pajjiżna kellu jiffaċċja u jirbaħ sfidi kbar.

Illi t-tama ta' din il-Kamra hi li din l-istabbiltà ekonomika tkompli tissahħa f'din il-legiżlatura permezz ta' politika li tohloq ix-xogħol għall-eluf ta' żgħażaġh li dehlin jew għad iridu jidhlu fid-dinja tax-xogħol, għall-eluf ta' nisa li hemm bżonn jidhlu fid-dinja tax-xogħol b'għażla tagħhom biex jiżviluppaw il-karrieri tagħhom u jikkontribwixxu għal ġid ta' pajjiżna u għall-eluf oħra ta' persuni li għalqu l-età tal-pensjoni imma li jridu jibqgħu attivi fid-dinja tax-xogħol.

Illi huwa b'hekk biss li jista' jinħoloq il-ġid komuni biex dan ikun amministrat u jitqassam b'gustizzja soċjali fost dawk li l-aktar għandhom bżonn.

Illi barra minn dan, kien ikun xieraq ukoll kieku dan id-diskors ta' xi hjiel dwar x'se tkun il-politika ta' dan il-Gvern f'numru ta' oqsma li ma ssemew xejn fosthom il-politika u d-dimensjoni Ewropea, l-politika ekonomika, il-holqien tax-xogħol, il-qasam tas-servizzi finanzjarji, it-turiżmu, il-manifattura u Ghawdex.

Għaldaqstant din il-Kamra:

Filwaqt tirrakomanda li malajr kemm jista' jkun, il-Gvern għandu jiċċara l-pożizzjoni tiegħu f'dan il-Parlament dwar l-oqsma kollha li ma ssemew xejn fid-diskors tal-President, tinsisti li għandu jiġi preżentat pjan konkret għal holqien ta' mhux inqas minn 25,000 post tax-xogħol fil-ħames snin li ġejjin.

Tiddikjara li

- (a) ser iżżomm taht **skrutinju** dak kollu li jipproponi u jwettaq il-Gvern u żżommu **kontabbli** għan-nefqa pubblika u għar-rizultati u l-konsegwenzi tad-deċiżjonijiet u l-imġieba tal-Ministri tiegħu skont il-Kodiċi tal-Etika tal-Ministri u s-Segretarji Parlamentari;
- (b) Se tfittex li ggib 'l quddiem il-ligijiet u l-miżuri li jidhrilha meħtieġa biex iċċittadini miż-żgħar sal-kbar fis-saffi kollha tas-soċjetà jtejjbu l-qagħda tagħhom kemm jista' jkun f'qafas ta' ħarsien sħiħ għall-**ġustizzja soċjali, id-demokrazija u l-libertà**;
- (c) Se taħdem biex, filwaqt li tkompli sseddaq is-sħubija ta' **Malta fl-Unjoni Ewropea** u fl-istituzzjonijiet tagħha, tikkontribwixxi għall-**paċi u l-ġustizzja fir-reġjun Ewro-Mediterranju u fid-dinja**."

Kien hemm vot fuq l-emenda f'Seduta 25, tal-4 ta' Ġunju 2013.

L-emenda m'għaddietx.